



પોલીસ કમિશ્નરશ્રીની કચેરી, રાજકોટ શહેર
સ્પેશ્યલ શાખા, ફોન નં.૦૨૮૧-૨૪૪૧૦૭૬
E mail ID: spl-cp-raj@gujarat.gov.in



***** CCTV અંગેનું જાહેર નામું *****

*****ગુજરાત પોલીસ અધિનિયમ ૧૯૫૧ ની કલમ-૩૩(૧) અન્વયે કાઢેલ હુકમ*****



ક્રમાંક:એસ.બી/જાહેરનામું/ ૬૬૭૩/૨૦૨૧
પોલીસ કમિશ્નર કચેરી,
રાજકોટ શહેર, રાજકોટ.
તા.૨૧/૧૦/૨૦૨૧

કેન્યા ખાતે મોલ ઉપર થયેલ આંતકવાદી હુમલામાં મોટા પાયે જાનમાલની ખુવારી થયેલ જેમાં ગુજરાત સહીત દેશના ઘણા નાગરીકોના અકાળે મૃત્યુ થયેલા તેમજ ભુતકાળના બનાવો જેવાકે સને ૨૦૦૮માં સુરત શહેરમાં બોમ્બ બ્લાસ્ટ કરવાના થયેલા પ્રયત્નો, અમદાવાદ શહેરમાં બનેલ બોમ્બ બ્લાસ્ટના બનાવો તથા મુંબઈ અને દિલ્હી, ખાતે બનેલા બોમ્બ બ્લાસ્ટના બનાવો અને તાજેતરમાં હૈદરાબાદ તથા બેંગ્લોર બનેલ બોમ્બ બ્લાસ્ટના બનાવો, તથા ગુજરાતમાં આંતકવાદી હુમલાની સંભાવના અંગે ગુપ્તચર સંસ્થાઓ તરફથી મળતી માહિતી ધ્યાને લેતા અને હાલના પ્રવર્તમાન સંજોગોને અનુલક્ષીને રાજકોટ શહેરની સલામતિ માટે કેટલાક પગલા લેવા જરૂરી છે.

રાજકોટ શહેરમાં બહારના રાજ્યોમાંથી તથા દેશ બહારથી આંતકવાદી અને સમાજ વિરોધી તત્વો ખાસ કરીને ભીડ ભાડવાળા તથા લોકોની પુષ્કળ અવર-જવર વાળા વિસ્તારોમાં સ્થાનિક વિસ્તારોથી માહિતગાર થઇને તેઓની ગેરકાયદેસર પ્રવૃત્તિઓને અંજામ આપતા હોય છે જેથી માનવ જિંદગીની ખુવારી ન થાય અને લોકોની માલ મિલકતને નુકશાન ન થાય તે માટે તકેદારીના પગલા રૂપે તમામ બેંકીંગ સંસ્થાઓ, સોના-ચાંદી તથા ડાયમંડના કિંમતી ઝવેરાત વેચનાર તથા શોપીંગ મોલ, મલ્ટીપ્લેક્સ, થીયેટર, શોપીંગ સેન્ટરો, કોમર્શીયલ સેન્ટરો, હોટલ, ગેસ્ટ હાઉસ, લોજીંગ-બોર્ડીંગ, ધર્મશાળા, અતિથિગૃહ, વિશ્રામ ગૃહ, બહુમાળી બિલ્ડીંગો, મોટા ઔદ્યોગીક એકમો, મોટા ધાર્મિક સ્થળો વિગેરે જગ્યાઓ ઉપર કેટલાક નિયંત્રણો મુકવાનું જરૂરી જણાય છે.

વાસ્તે હું મનોજ અગ્રવાલ, અધ.પી.એસ., પોલીસ કમિશ્નર, રાજકોટ શહેર, રાજકોટ ગુજરાત પોલીસ અધિનિયમ ૧૯૫૧ ની કલમ-૩૩(૧) અન્વયે મળેલ સત્તાની રૂપે હુકમ કરું છું કે, રાજકોટ શહેરમાં ફરજ બજાવતા સંયુક્ત પોલીસ કમિશ્નરશ્રીના દરરજાથી પોલીસ હેડ કોન્ટેબલ સુધીનો હોદો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો વિરૂધ્ધ આઇ.પી.સી. કલમ-૧૮૮ મુજબ તથા જી.પી. એક્ટ કલમ-૧૩૫ મુજબ ફરીયાદ માટે અધિકૃત કરવામાં આવે છે. અને નીચે જણાવેલ વિસ્તારમાં નીચેના કૃત્યો કરવા પર પ્રતિબંધ ફરમાવું છું.

- (૧) રાજકોટ શહેરના સમગ્ર પોલીસ કમિશ્નર વિસ્તારમાં આવેલ તમામ બેંકો, તમામ એ.ટી.એમ. સેન્ટરો, સોના-ચાંદી તથા ડાયમંડના કિંમતી ઝવેરાત વેચનાર દુકાનો તથા શો-રૂમ તથા શોપીંગ મોલ, મલ્ટીપ્લેક્સ, થિયેટર, શોપીંગ સેન્ટરો, કોમર્શીયલ સેન્ટરો, હોટલ, ગેસ્ટ હાઉસ, લોજીંગ-બોર્ડીંગ, ધર્મશાળા, અતિથિગૃહ, વિશ્રામ ગૃહ, તથા જયા બહારના માણસોને રહેવાની સુવિધા પુરી પાડતી હોય તેવા સ્થળો તથા બહુમાળી બિલ્ડીંગો, મોટા ઔદ્યોગીક એકમો, મોટા ધાર્મિક સ્થળોના માલીકો/ઉપભોક્તાઓ/વહીવટકર્તાઓએ તેમના ધંધાના સ્થળોએ પ્રવેશ ધ્વાર ઉપર પુરતા પ્રમાણમાં તાલીમ પામેલા માણસોને સીક્યુરીટી માટે મેટલ ડીટેક્ટર સાથે ફરજ ઉપર નિયુક્ત કરવાના રહેશે.
- (૨) પ્રવેશ ધ્વાર ઉપર તથા બહાર નીકળવાના ધ્વાર, રીસેપ્શન કાઉન્ટર, લોબી, બેઝમેન્ટ, પાર્કીંગની જગ્યાઓ તથા પાછળના વિસ્તારમાં તથા જાહેર પ્રજા માટે જયા પ્રવેશ હોય ત્યાં તમામ જગ્યાઓ આવરી લે તે રીતે દરેક ગેઇટ ઉપર ગેઇટ વાઈઝ તેટલી સંખ્યામાં સી.સી.ટી.વી. કેમેરા લગાડવાના રહેશે.
- (૩) સી.સી.ટી.વી. કેમેરા સારી ગુણવત્તા વાળા વધુ રેન્જના (માણસોના ચહેરા સ્પષ્ટ ઓળખી શકાય તથા વાહનના નંબર વાંચી શકાય તેવા) ગોઠવવાના રહેશે. તથા આ સી.સી.ટી.વી.ના રેકોર્ડીંગના ડેટા ઓછામાં ઓછા ૩૦ દિવસ સુધી સંગ્રહ રાખવાના રહેશે. આ સી.સી.ટી.વી. કેમેરા સતત ૨૪ કલાક ચાલુ રહે તે જોવાની જવાબદારી માલીકો/ઉપભોક્તાઓ /વહીવટકર્તાઓની રહેશે તેમજ પોલીસ દ્વારા જયારે-જયારે સી.સી.ટી.વી. કુટેજ માંગવામાં આવે ત્યારે-ત્યારે કોઈપણ પ્રકારના વિલંબ વગર સી.સી.ટી.વી. કુટેજ આપવાના રહેશે.
- (૪) મોલના પાર્કીંગની અંદર દાખલ થતાં દરેક વાહનો જેવા કે મોટર કાર/ટુ-વ્હીલર વિગેરેનું ચેકીંગ કરવાનું રહેશે તેમજ તે દરેક વાહનની અંદર બેઠેલ વ્યક્તિઓનું સંપૂર્ણપણે ચેકીંગ કરવાનું રહેશે.
- (૫) દરેક મોલની માલીકી બદલાતી રહે છે આથી જયારે જયારે મોલના માલીકો બદલાય ત્યારે નવા ઓનર્સ ધ્વારા તમામ ચેકીંગ યોગ્ય રીતે થાય તેની કાળજી રાખવા અંગે નિયમો બનાવવા અને માલીકીની ફેરબદલી અંગેની જાણ સબંધીત પોલીસ સ્ટેશન તથા પોલીસ કમિશ્નર કચેરીમાં લેખીત ધ્વારા કરવાની રહેશે.
- (૬) મોલમાં આવતા માલસામાનનું પણ ચેકીંગ થવું જરૂરી છે. જેથી મોલમાં કોઈ કાયદાથી પ્રતિબંધિત માલ-સામાન, સ્ફોટક પદાર્થો આવી જતાં નથી તેનું નીરીક્ષણ પણ થવું જરૂરી છે જે અંગે પણ દરેક મોલ સંચાલકોએ કાળજી લેવી અને જરૂરી વ્યવસ્થા ઉભી કરવાની રહેશે.

- (૭) મોલમાં મોલના માલીકના ખર્ચે ખાનગી સીક્યુરીટી રાખવી અનિવાર્ય રહેશે. અને તેઓ સીક્યુરીટી ચેકના નિયમોથી માહિતગાર હોવા જોઈએ અને તે અંગે તેઓ તાલીમબદ્ધ થયેલ હોવા જોઈએ તેમજ મોલની સુરક્ષા ૨૪*૭ કલાક જાળવવામાં આવે તે જોવાનું રહેશે.
- (૮) મોલની મુલાકાત લેતી તમામ વ્યક્તિઓના લગેજ ચેકીંગની જવાબદારી સંપૂર્ણપણે મોલના માલીકોની રહેશે. મોલમાં એક્સપ્લોઝીવ જેવા કાયદાથી પ્રતિબંધિત પદાર્થો ન આવે તે અંગેની વ્યવસ્થા ઉભી કરવાની રહેશે. તેમજ મોલના માલીક ધ્વારા ચેકીંગ/સલામતિ વ્યવસ્થા સારૂ સ્નેકર ડોગ મારફત ઉભી કરવાની રહેશે.
- (૯) હાલ હયાત તમામ ઉપરોક્ત એકમોએ આ જાહેરનામા પ્રસિધ્ધિની તારીખથી દિન-૭માં ઉપર મુજબની વ્યવસ્થા ઉભી કરી દેવાની રહેશે. અને નવા શરૂ થતાં એકમોએ ઉપરોક્ત વ્યવસ્થા કર્યા બાદ જ ધંધો શરૂ કરવાનો રહેશે.

***** સી.સી.ટી.વી. કેમેરા કેવી રીતે ગોઠવવા *****

- (૧) કોઇપણ જગ્યાની અંદરના ભાગ, સંપર્ણ કવરેજ સતત થાય તે રીતે ગોઠવવા
- (૨) પ્રવેશતા અને બહાર નીકળતા તમામ માણસોની અવર-જવર જોઇ શકાય અને તમામના ચહેરા સ્પષ્ટ જોઇ શકાય તે રીતે કેમેરા ગોઠવવા
- (૩) બિલ્ડીંગના બહારના ભાગે પી.ટી.ઝેડ કેમેરા ગોઠવવા.
- (૪) તમામ પાર્કીંગની જગ્યામાં સંપર્ણ જગ્યાનું કવરેજ થાય તે રીતે ગોઠવવા
- (૫) રીશેપ્શન કાઉન્ટર, બેઝમેન્ટ, તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓનું સંપર્ણ કવરેજ થાય તે રીતે ગોઠવવા.

***** અમલવારીનો સમય *****

આ હુકમનો અમલ તા.૦૧/૧૧/૨૦૨૧ કલાક ૦૦/૦૦ થી તા.૩૧/૧૨/૨૦૨૧ ના કલાક ૨૪/૦૦ સુધી

***** અમલવારીનો વિસ્તાર *****

રાજકોટ પોલીસ કમિશ્નરેટની હકુમત હેઠળનો સમગ્ર વિસ્તાર.

***** સંજા *****

આ હુકમનો ભંગ કરનાર વ્યક્તિ ગુજરાત પોલીસ અધિનિયમ ૧૯૫૧ ની કલમ-૧૩૧ અન્વયે શિક્ષાને પાત્ર થશે. તમામને વ્યક્તિગત રીતે નોટીસની બજવણી કરવી શક્ય ન હોઇ આથી એક તરફી હુકમ કરૂં છું. જાહેર જનતાની જાણ સારૂ સ્થાનિક વર્તમાન પત્ર આકાશવાણી અને દુરદર્શન કેન્દ્ર મારફતે પ્રસિધ્ધ ધ્વારા તથા પોલીસ સ્ટેશનના પોલીસ ઇન્સ્પેક્ટર, મદદનીશ પોલીસ કમિશ્નર, નાયબ પોલીસ કમિશ્નર તથા પોલીસ કમિશ્નર કચેરીના નોટીસ બોર્ડ ઉપર હુકમની નકલ ચોટાડી પ્રસિધ્ધ કરવામાં આવશે. તેમજ સહેલાઇથી જોઇ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધ કરવામાં આવશે. ગુજરાત પોલીસ એક્ટ કલમ ૧૬૩ મુજબ પોલીસ અધિકારીઓ પણ આ હુકમની જાહેરાત કરવા અધિકૃત ગણાશે.

આજ તારીખ: ૨૧/૧૦/૨૦૨૧ ના રોજ મારી સહી અને સિક્કો કરી આપેલ છે.



(Signature)
મનોજ અગવાલ
પોલીસ કમિશ્નર
રાજકોટ શહેર, રાજકોટ.

નકલ સવિનય રવાના:-

- (૧) અધિક મુખ્ય સચિવશ્રી, ગૃહ વિભાગ, ગાંધીનગર.
- (૨) પોલીસ મહાનિદેશક અને મુખ્ય પોલીસ અધિકારીશ્રી, ગુ. રા. ગાંધીનગર
- (૩) અધિક પોલીસ મહા નિદેશકશ્રી, (ઇન્ટે.) ગુ. રા., ગાંધીનગર.
- (૪) પોલીસ કમિશ્નરશ્રી, અમદાવાદ શહેર, વડોદરા શહેર, સુરત શહેર.

નકલ રવાના:

- (૧) ખાસ મુખ્ય પોલીસ અધિકારીશ્રી, રાજકોટ રેન્જ, રાજકોટ.
- (૨) કલેક્ટરશ્રી, રાજકોટ શહેર
- (૩) મ્યુનિસિપલ કમિશ્નરશ્રી, રાજકોટ શહેર.
- (૪) પોલીસ અધિક્ષકશ્રી, રાજકોટ રૂરલ, રાજકોટ
- (૫) નાયબ પોલીસ કમિશ્નરશ્રી, ઝોન-૧, ઝોન-૨ રાજકોટ શહેર.
- (૬) મદદનીશ પોલીસ કમિશ્નરશ્રી, પુર્વ ળિભાગ/પશ્ચિમ વિભાગ/કાઇમ બ્રાંચ, રાજકોટ શહેર.
- (૭) જીલ્લા સરકારી વકિલશ્રી, સેસન્સ કોર્ટ, રાજકોટ.
- (૮) મેનેજરશ્રી, ગર્વમેન્ટ પ્રેસ, રાજકોટ. (ગેઝેટ ભાગ-૧ માં પ્રસિધ્ધ કરવા સારૂ).
- (૯) નિયામકશ્રી, માહિતી ખાતું ડો.જીવરાજ મહેતા ભવન જુના સચિવાલય બ્લોક નં.૭, બીજા માળે, ગુ. રા., ગાંધીનગર.
- (૧૦) આસીસ્ટન્ટ કમિશ્નર ઓફ ઇન્ટે.(ઇન્ટે.), રાજકોટ રીજીયન, રાજકોટ.
- (૧૧) નાયબ પોલીસ અધિક્ષકશ્રી/ પો.ઇન્સ.શ્રી, રાજકોટ રેલ્વે જંકશન પો.સ્ટે.
- (૧૩) તમામ પો.સ્ટે.ઇન્ચાર્જશ્રીઓ, રાજકોટ શહેર(પાંચ નકલમાં.. નકલો ચોટાડી લાઉડ સ્પીકર વાહન ધ્વારા જાહેરાત કરાવવા સારૂ)
- (૧૪) તમામ સ્કવોડ તથા શાખા ઇન્ચાર્જશ્રીઓ, રાજકોટ શહેર.
- (૧૫) કન્ટ્રોલ ઇન્ચાર્જશ્રી, રાજકોટ શહેર (૧૦ નકલ) વર્તમાનપત્રોને આપવા સારૂ.
- (૧૬) રજીસ્ટ્રારશ્રી, હાઇકોર્ટ, ગુ. રા. સોલારોડ અમદાવાદ.
- (૧૭) રજીસ્ટ્રારશ્રી, ડીસ્ટ્રીક્ટ એન્ડ સેશન્સ કોર્ટ, રાજકોટ. (૧૮) રજીસ્ટ્રારશ્રી, ચીફ જ્યુડીશ્યલ મેજી.શ્રી કોર્ટ, રાજકોટ.
- (૧૯) રજીસ્ટ્રારશ્રી, એડીશનલ સેશન્સ જજ કોર્ટ, રાજકોટ. (૨૦) એક્ઝીક્યુટીવ મેજી.શ્રી, રાજકોટ શહેર.
- (૨૧) એક્ઝીક્યુટીવ મેજી.શ્રી, રાજકોટ તાલુકા. (૨૨) સચૂકત માહિતી નિયામકશ્રી, રાજકોટ.

(સ્થાનિક વર્તમાનપત્રો, આકાશવાણી તથા દુરદર્શન કેન્દ્રમાં પ્રસિધ્ધ કરવા અને વર્તમાનપત્રોની કાપલીઓ મોકલવા સારૂ)